

Mohammad Shamim Akhtar Qasmi. *Sīrat-i Nabawī par I'tirādat kā Jā'izah*. New Delhi: Maktabah Islami. Pp. 280. Price: Rs 130, Hardbound.

Bakr Alam Siddiqui\*

The Sirah literature produced by orientalist scholarship in various languages has aroused interest of Muslim scholars in past as well as modern times. In this regard, the book under review is a valuable edition in the existing Urdu corpus. The author has addressed various accusations of orientalists against the life of Holy Prophet by presenting an academic rebuttal. The book has been divided into eleven chapters, each analyzing a specific issue from multidimensional perspective. This review puts forth an extensive overview of the book.




---

Assistant Editor, Quarterly *Fikr-o Nazar*, Ali Garh Muslim University, Ali Garh, India. ([abubakar@gmail.com](mailto:abubakar@gmail.com))

نام کتاب	: سیرت نبوی ﷺ پر اعتراضات کا جائزہ
مصنف	: محمد شیم اختر قاسمی
ناشر	: نئی دہلی: مرکزی مکتبہ اسلامی
صفحات	: ۲۸۰
قیمت	: ۱۳۰ روپے
تبلیغ	: بکر عالم صدیقی

حیاتِ طیبہ اور سیرت مبارکہ ﷺ پر پہلی صدی سے لے کر اب تک دنیا کی مختلف زبانوں میں بہ کثرت کتابیں اور مضامین سپرد قلم کیے گئے ہیں، جن کا صحیح اندازہ لگانا مشکل ہے۔ ایک دانش درکے بہ قول سیرت نبوی ﷺ پر لکھی جانی والی کتب کی تعداد تین ہزار سے زیادہ ہے، جن میں پچاس کتابیں صرف نعلین مبارک سے متعلق ہیں۔ آپ کی ذات بارکات پر اپنوں ہی نے نہیں، غیروں نے بھی بہ کثرت لکھا ہے۔ پروفیسر مارگولیٹھ کے بہ قول:

The biographers of the Prophet Mohammed form a long series  
which it is impossible to end, but in which it would be honourable  
to find a place.<sup>(۱)</sup>

(پیغمبر محمد ﷺ) کے سیرت نگاروں کا ایک طویل سلسلہ ہے جس کا انتمان ناممکن ہے، البتہ اس میں جگہ پالینا ایک اعزاز ہے۔

یہ ایسا دلچسپ موضوع ہے جو محققین و محبین کے لیے مستقل میدان تحقیق بن گیا ہے۔ اردو زبان میں علامہ شبی نعمانی اور سید سلیمان ندوی کی سیرۃ النبی، قاضی محمد سلیمان سلمان منصور پوری کی رحمۃ للعالیین، مولانا ادریس کاندھلوی کی سیرۃ المصطفیٰ، مولانا ابوالاعلیٰ مودودی کی سیرت سرور عالم، مولانا صافی الرحمن مبارک پوری کی الرحیق المختوم کے علاوہ ہندوپاک کے درجنوں علماء محققین نے سیرت نبوی پر عملہ اور ضخیم کتابیں کئی کئی جلدیوں میں تحریر کی ہیں۔ ان سے سیرت نبوی کے مختلف پہلوؤں کی وضاحت تو ہوتی ہی ہے، ساتھ ہی مستشرقین کی طرف سے کیے گئے بعض متعصباً نہ اعتراضات کا جواب اور ان کا دفاع بھی ہوتا ہے، تاہم ان سے یہ

1- D.S Margoliouth, *Mohammed and the Rise of Islam* (New York: The Knickerbocher Press, 1905), iii.

اندازہ لگانا ذرا مشکل ہے کہ یہ گفت گو کس اعتراض کے ضمن میں کی گئی ہے۔ البتہ سر سید احمد خاں کی الخطبات الأحمدیہ فی العرب والسیرۃ المحمدیۃ اور ڈاکٹر عبدالقدار جیلانی کی اسلام، پیغمبر اسلام اور مستشر قین مغرب کا انداز فکر جیسی کتابیں اسی طرح کے لوگوں کے اعتراضات کے تعاقب میں لکھی گئی ہیں۔

ڈاکٹر محمد شیم اختر قاسمی ہندوپاک کے علمی حلقوں میں محتاج تعارف نہیں ہیں۔ ان کے تحقیقی و اصلاحی مقالات اور مضمایں ملک و بیرون ملک کے معیاری رسانیل میں شائع ہوتے رہتے ہیں۔ ان کی ایک کتاب قطع حیات بہ جذبہ رحم کی شرعی حیثیت کی اشاعت کچھ سال قبل ہوئی تھی، جو علمی حلقوں میں داد تحقیق حاصل کرچکی ہے۔ ان کی ایک اور تصنیف سیرت نبوی ﷺ پر اعتراضات کا جائزہ اس اعتبار سے ممتاز اور لا اُقتا ش ہے کہ اس میں انقصار کے ساتھ سیرت نبوی پر مستشر قین و معاذین اسلام کی طرف سے کیے گئے درجنوں اعتراضات کا دفاع حقیقت پسندی کے ساتھ محققانہ انداز میں کیا گیا ہے۔ حب رسول میں ڈوب کر متانت و سنجیدگی کے ساتھ لکھی جانے والی یہ کتاب افراط و تغیریط اور رطب دیابس سے منزہ ہے۔ انہوں نے اس کے ذریعے اپنوں کے مجروح دلوں پر مرہم رکھنے کی ہی نہیں، بلکہ غیروں کی کچھ روی اور غلط فہمیوں کو بھی دور کرنے کی سعی مشکور کی ہے۔ یہ کتاب مرکزی مکتبہ اسلامی، نئی دہلی سے خوب صورت مائل اور عمده کمپوزنگ و طباعت کے ساتھ شائع ہوئی ہے۔<sup>(۲)</sup> ضخامت ۲۸۰ صفحات اور قیمت ۱۳۰ روپے ہے۔ اس میں گیارہ ابواب کے تحت ایک سو پچھڑی زیلی عنادین قائم کیے گئے ہیں۔ اس میں مسلکی و گروہی اختلافات سے بھی یکسر احتراز کیا گیا ہے، اس لیے ہر کسی کے لیے یہ کتاب لا اُقت مطالعہ ہے۔

زیر تبصرہ کتاب کا پہلا باب 'سیرت نبوی علی صاحبها الصلوٰۃ والسلام پر اعتراضات کا تاریخی جائزہ' ہے۔ اس کے تحت دو باطن کا خصوصیت کے ساتھ ذکر اور اس کے فرق کو بھی واضح کیا گیا ہے۔ یوں تو نبی ﷺ کے فرائض کی ادائی کے انداد کے لیے کفار و مشرکین نے بڑی شدومد کے ساتھ مجاز آرائی کی تھی۔ مگر انہوں نے نبی ﷺ کی ذاتی شخصیت پر کبھی یکچھ نہیں اچھا لایا۔ آگے چل کر یہی لوگ آپ ﷺ کے شیدائی اور اسلام کے خادم بنے۔ اس کے بر عکس بعد کی صدیوں میں یہود و نصاریٰ یہاں تک کہ مستشر قین نے حضور کی سیرت و شخصیت کو جس انداز سے مجروح کرنے کی کوشش کی ہے وہ تاریخ انسانی کا سیاہ باب ہے۔ یہ بات بڑی تشویش ناک ہے کہ

-۲ ہندوستان سے شائع ہونے کے بعد یہ کتاب پاکستان میں بھی دوناشروں (دارالنور، مکتبہ قاسم العلوم۔ لاہور) نے شائع کر دی ہے۔

مستشر قین کی بڑی تعداد نے اپنی علمی و تحقیقی سرگرمیوں کا رخ اس طرف موڑ دیا ہے کہ جہاں تک ہو سکے اسلام کو نیچا دکھایا جائے اور سیرت نبوی علی صاحبھا الصلوٰۃ والسلام پر اتهامات و اعتراضات کی بوچھاڑ کی جائے تاکہ مسلمانوں کی دل آزاری کے ساتھ نوجوان نسل کو گم راہ کیا جاسکے۔ اس طرح کے اعتراضات کی کتاب میں ایک مختصر سی فہرست بھی دی گئی ہے۔ (۲۱-۵۹) مصنف کے بہ قول اس کام کے لیے مستشر قین کی جماعت نے ۱۶۳۸ء میں آسکفورد میں باضابطہ ایک شعبہ قائم کیا تھا، جس کا نام ہی کمال آف پردوینڈ، رکھا۔ ایڈورڈ پوکاک اس کے پہلے صدر مقرر کیے گئے۔ (ص: ۲۸) یہ بڑی تکلیف دہ بات ہے، حالاں کہ عیسائی دنیا کو اس بات کا بھی اعتراف ہے کہ قرآن کے انگریزی مترجم مارماڈیوک ولیم پکھال جیسا شخص اسلام کو قبول کرتا ہے تو اس دین میں بہ قول مصنف یقیناً بہت سی خوبیاں ہوں گی۔<sup>(۲)</sup> مصنف نے بعض قدیم و جدید مستشر قین کا ذکر بھی کیا ہے جنہوں نے سیرت رسول پر کھلے یا دبے لفظوں میں بہتان تراشیاں کی ہیں اور ان غیر جانب دار اہل علم کے بعض افکار و نظریات بھی قلم بند کیے ہیں جو اپنے گروہ کے رد میں ہیں، تاکہ اس جماعت پر لگے بد نمائی کے داغ کو کسی حد تک ہاکا کیا جاسکے۔ انہوں نے کچھ مرتد مصنفین کی بھی وضاحت کی ہے جو مغرب سے مرعوب ہو کر اسلام کو فرسودہ مذہب ثابت کرنے میں لگے اور سیرت نبوی پر زبان طعن دراز کیے ہوئے ہیں، بہ قول مصنف:

اسلام میں جو چیز بالخصوص مستشر قین کے حملے کا ناشانہ بنی وہ حضور ﷺ کی سیرت طیبہ ہے ... ابوسفیان با وجود دشمن ہو نے کے ہر قل کے دربار میں کوئی ایسی بات نہ کہہ سکا جو جھوٹی ہو۔ وہ کافر ضرور تھا، لیکن اس کے نزدیک جھوٹ ایک اخلاقی مرض تھا۔ اس لیے وہ جھوٹ نہ بول سکا اور کفار مکہ آپ ﷺ سے شدید عداوت رکھنے کے باوجود آپ کو صادق اور امین کہہ کر پکارتے تھے۔ مستشر قین ان سب حقائقوں سے آشنا ہونے کے باوجود روایتی تعصب اور تنگ نظری سے دامن نہ چھڑا سکے۔ (ص: ۲۲)

وہی اور اس کی کیفیتِ نزول، کتاب کا دوسرا باب ہے۔ اس میں بیان کیا گیا ہے کہ انسان کو وحی کی ضرورت کیوں پیش آتی ہے اور اس کی حقیقت کیا ہوتی ہے؟ اس سلسلے میں مستشر قین نے جو مختلف قسم کے اعتراضات وحی اور اس کے تعلق سے نبی کریم ﷺ کی ذاتِ اقدس پر کیے ہیں، مصنف نے ان کا مبسوط جائزہ لیا ہے اور اس طرح کی یادِ گوئی کو علمی خیانت قرار دیا ہے۔

کیا قرآن حضرت محمد ﷺ کی تصنیف ہے؟ زیر تبصرہ کتاب کا تیرسا باب ہے۔ یہ بات عیاں ہے کہ قرآن کریم اللہ تبارک و تعالیٰ کی نازل کردہ آخری کتاب ہے۔ یہ رسول اللہ ﷺ کا ایک بڑا مجزہ بھی ہے۔ یہ سر اپا

بدایت اور سرچشمہ علوم فنون ہے۔ یہ ماضی کے حالات کی وضاحت اور مستقبل میں رونما ہونے والے واقعات کی نشان دہی کرتی ہے۔ اس کے مثل نہ تو اس سے پہلے کوئی کتاب تھی اور نہ بعد میں ہوگی۔ سابقہ آسمانی کتابوں کی طرح اس میں رطب و یابس اور کسی طرح کی کوئی کمی بیشتر کاشائیہ تک نہیں ہے۔ اس باب میں ایک دلچسپ واقعہ یہ لکھا ہے کہ قبل جرمی کی میونخ یونیورسٹی میں قرآن مجید کی تحقیق کا ایک ادارہ قائم کیا گیا تھا۔ اس کی زیر نگرانی پوری دنیا سے قرآن مجید کے بیالیس ہزار قدمی نسخے حاصل کیے گئے تھے۔ دوسری جگہ عظیم کے حادثے کے بعد ادارے کی طرف سے ایک عارضی رپورٹ شائع ہوئی تھی، اس میں واضح کیا گیا تھا کہ ہم نے اب تک قرآن مجید کے بیالیس ہزار نسخے حاصل کیے ہیں، ہنوز یہ سلسلہ جاری ہے، لیکن اب تک جو نتیجہ نکلا ہے وہ یہ کہ ان نسخوں میں کہیں کہیں کتابت کی غلطیاں تولیتی ہیں لیکن اختلاف روایت ایک بھی نہیں۔<sup>(۲)</sup> (ص: ۱۲۱) یہ قرآن کریم کی صداقت کی دلیل ہے۔ جب کہ اس سے قبل انجیل کے نسخوں کا مقابل کیا گیا تھا۔ اس کے متعلق یہ رپورٹ شائع ہوئی تھی کہ ان میں کوئی دولاٹہ اختلافی روایات ملتی ہیں۔ اس کے بعد یہ بھی تحریر کیا گیا تھا کہ ان میں سے ایک خاص تعداد ہی اہم ہے۔ ان حقائق و شواہد کے باوجود قرآنِ حکیم کے قدس کو محروم اور ختم کرنے کے لیے مستشرقین میں سے معاندین اسلام ایڑی چوٹی کا زور لگاتے رہتے ہیں۔ ان کی لغو با توں کا جواب دیتے ہوئے مصنف لکھتے ہیں:

اپنی برتری کو دنیا میں تسلیم کرنے کے لیے مغرب قرآن کو الہامی اور دنیا کی عظیم ترین کتاب مانے سے انکار کرتا ہے۔ اس لیے وہ اس میں بیشتر سے طرح طرح کے عیوب نکالتا رہا ہے۔ اس کی ڈھنائی کا یہ عالم کہ وہ اپنی کتابوں کی طرح قرآن مقدس میں بھی تحریف و ترمیم کے عمل سے گزرنے کا دعویٰ کرتا ہے، جب کہ یہ بات تسلیم کی جا چکی ہے کہ آج تک اس میں ایک لفظ کا بھی حذف و اضافہ نہیں کیا گیا ہے۔ اس دعویٰ کو مشکوک ٹھہرانے کے لیے مغرب نے ایک ناکام اور بے ہو وہ کوشش یہ کی کہ قرآن کے مقابل ایک کتاب الفرقان الحق کے نام سے گھڑا لی اور اسی نجف پر اس کتاب کی ترتیب و تدوین کی اور اس میں پیش کی گئی سورتوں کا نام بھی اسی انداز پر رکھا۔ مگر جب الفرقان الحق منظر عام پر آئی تو مغربی ذہنیت کا پول کھل گیا اور کسی نے بھی اس کو شش کو نہیں سراہا بلکہ ہر طرف سے اس پر صدائے احتیاج بلند ہوئی۔ آخر نتیجہ یہی ہوا کہ چند نوں کے بعد یہ فتنہ خود بہ خود سر ٹگوں ہو گیا۔ (ص: ۱۲۲)

کتاب کا چوتھا اور پانچواں باب مجرمات اور معراج نبویؐ کی حقیقت پر مبنی ہے۔ مستشرقین نے جس انداز سے مجرمات نبویؐ اور معراج نبویؐ کو مشکوک ٹھہرانے کی سعی نامراد کی ہے، اس سے بڑی اذیت ہوتی ہے۔ تمام

۲ - یہ واقعہ عام طور پر ڈاکٹر حمید اللہ کے حوالے سے بھی نقل کیا جاتا ہے، دیکھیے:

Mohammed Hamidullah, *Muhammad Rasullullah* (Lahore: Idara-e-Islamiyat, n.d), .179.

انبیا ﷺ کو من جانب اللہ اس طرح کے اعزاز و اکرام سے نوازے جانے کی شہادت ملتی ہے اور جسے سب نے تسلیم کیا ہے۔ چوں کہ مستشر قین نے نبی ﷺ کے مقام و مرتبے کو گھٹانا ہے، اس لیے وہ اس کا سرے سے انکار کر دیتے ہیں اور یہ کہتے ہیں کہ مسلمانوں نے اپنے نبی کی برتری یا انھیں سابقہ انبیا کے ہم پلہ ثابت کرنے کے لیے اس قسم کے واقعات کو منسوب کر دیا ہے۔ مصنف نے دلائل کی روشنی میں واضح کیا ہے کہ نبی کی معراج اور ان کے مESSAGES کی تسمیں، نواعیتیں اور واقعات تو تسلیم شدہ ہیں۔ قرآن نے اسے بیان کیا ہے، حدیث میں بھی تواتر کے ساتھ یہ بیان ہوا ہے، جس سے کسی بھی صورت میں انحراف نہیں کیا جاسکتا۔ (ص: ۱۲۸) معراج کے تعلق سے موصوف لکھتے ہیں:

رفع سماوات و سیر سماوات اور تجلیات الہی کے مشاہدہ کرنے کی اس غیر واضح اور مہم شکل کو جب انبیاء سابقین کی معراج تسلیم کیا جاتا ہے تو نبی ﷺ کے واقعات رفع سماوات کو بھی معراج کی اعلیٰ شکل کے طور پر ہی تسلیم کیا جانا چاہیے۔ معراج نبویؐ کی خصوصیت یہ ہے کہ بارگاہ لامکاں میں آپ ﷺ کو وہاں تک رسائی حاصل ہوئی جہاں تک کسی فرزند آدم کے قدم اس سے پہلے نہیں پہنچتے اور نہ کسی نے ان چیزوں کا مشاہدہ کیا تھا جو حضور ﷺ نے کیا۔ نبی ﷺ کی معراج کی اس اعلیٰ وارفع شکل کو جو دلائل واضحہ سے ثابت ہے، تسلیم کرنے میں مغرب کو قباحت ہوتی ہے اور جب انکار کی کوئی شکل نہیں رہ جاتی تو اس کی صداقت کا پیمانہ سائنس کو بنایا جاتا ہے۔ کوئی ضروری نہیں کہ اللہ کی ہر صنائی اور کارگیری اس خود ساختہ پیمانہ پر پوری اترجاء۔ (ص: ۱۵۱)

‘کیا نبی ﷺ نے مذہب کے بانی تھے؟ یہ کتاب کا چھٹا باب ہے۔ مستشر قین نے یہ باور کرانے کی کوشش کی ہے کہ نبی ﷺ نے سابقہ دین سے ہٹ کر خود ساختہ دین ایجاد کر لیا اور اسے خداوی دین باور کرانے کے لیے ایڑی چوٹی کا زور لگادیا تھا، نیز انہوں نے سابقہ انبیا پر اپنی فضیلت جتنا کے لیے قرآن میں من مانے کلمات داخل کر دیے تھے۔ اس قسم کی لغویات کا رد کرتے ہوئے مصنفر قم کرتے ہیں:

مذکورہ تصریحات کی روشنی میں کیا کوئی بھی سنجدہ آدمی کہہ سکتا ہے کہ نبی ﷺ نے اللہ کے نافذ کردہ دین کے مقابلے میں ایک نئے دین کو ایجاد کیا۔ نعوذ باللہ اگر یہ کوئی نیا دین ہوتا تو اب تک اسے دنیا سے فنا ہو جانا چاہیے تھا اور وہی دین اور شریعت دنیا میں نافذ ہو جاتی جسے حضرت موسیٰ و عیسیٰ ﷺ لے کر آئے تھے۔ بناؤ، بناؤ! ہوتی ہے، اس کے فنا ہونے میں زیادہ دیر نہیں لگتی۔ مگر ہم دیکھ رہے ہیں کہ سابقہ ادیان کیسے اپنا دام تواریخ ہے ہیں اور اسلام دنیا میں پھیل رہا ہے۔ آپ ﷺ سے پہلے جو بھی دین اور طریقہ تھا وہ کسی خاص قوم اور عہد کے لیے تھا، اس لیے اس میں بمقابلہ نبی ﷺ کے دین کے، افراط و تفریط کا پایا جانا کوئی بعد نہیں، لیکن جس دین یا شریعت کی تکمیل حضرت محمد ﷺ کے ذریعہ ہوئی اور جس کا اعلان آپ ﷺ نے فتح مکہ کے وقت مجمع عام میں کیا۔ (المائدۃ: ۳) وہ ایسا ہے جو انسان کی عین

فطرت، اس کی تمام ضرورتوں پر مبنی ہے۔ جو بھی اس دین پر عمل کرے گا دین و دنیا کی کامیابی سے ہم کنار ہو گا۔

(ص: ۱۸۰-۱۸۱)

کیا تعلیمات نبوی ﷺ پر میسیحیت کا اثر ہے؟ یہ کتاب کا ساتواں باب ہے۔ اس میں مصنف نے اس بات کا رد کیا ہے کہ اسلام کی تعلیمات میسیحیت سے مانخوا ہیں، نیز اس بات کو بھی خلافِ حقیقت ثابت کیا ہے کہ رسول اللہ ﷺ نے ورقہ بن نوفل یا بخیر اراہب سے کوئی استفادہ کیا ہے۔ اس قسم کی باقتوں کو مصنف نے مستشر قین کی ناقص تحقیق قرار دیا ہے جس کا اصل سے کوئی تعلق نہیں ہے:

مستشر قین نے حصول علم اور معلومات کے ذریعے جن نصرانی عالموں کو فرار دیا ہے، ورقہ بن نوفل بھی انہی میں سے ایک تھے جو مکہ میں رہتے تھے۔ اگر بخیر اراہب سے حضور ﷺ کے تعلیمی سلسلہ کو جوڑا جاتا ہے تو ورقہ کو خاص طور پر اس بات کا علم ہوتا کہ آپ نبی برحق ہیں... رہے بعض دوسرے اہل کتاب علماء درینہن تو ان سے آپ کی ملاقات برائے نام تھی ... اسی طرح اہل کتاب کے بعض عالموں سے چاہے وہ غلام ہی کیوں نہ ہوں، ملاقات ہو جاتی تو ان کی عظمت کا بھی آپ ﷺ پورا خیال کرتے تھے۔ لہذا یہ بات وثوق سے کہی جاسکتی ہے کہ شروع سے ہی اللہ تبارک و تعالیٰ خصوصی نجیب پر آپ کی تربیت کر رہا تھا اور آلاتشوں سے آپ کے قلب و نظر اور فکر و خیال کو مصنفی کر دیا تھا... پھر جب آپ ﷺ نبوت سے سرفرازی کے گئے تو گو آپ ای تھے، مگر آپ کو جو معلومات حاصل ہو رہی تھیں وہ بواسطہ وحی ہو رہی تھیں جسے فرشتہ وحی لے کر آتا اور بعض وقت برداہ راست آپ ﷺ کے قاباطہ میں کوئی بات ڈال دی جاتی تھی۔ جب یہ صورت ہو تو لامالہ یہ کہنا پڑے گا کہ اللہ تعالیٰ نے ایک ای پرہیز نبوت کے سلسلہ کو ختم کر دیا تاکہ دنیا یہ تسلیم کر لے کے اللہ کی قدرت دنیا کی ساری چیزوں پر محیط ہے اور جو کچھ دنیا میں ہوتا ہے اور ہوتا رہے گا وہ سب اسی کے ایما اور اشارے سے ہو گا۔ رہے آپ کے بعض رفیق جو پہلے عیسائی تھے اور بعد میں مسلمان ہو گئے یا آپ ﷺ کا پنی زوجہ مطہرہ ماریہ قبطیہ سے علم حاصل کرنا محض الزام اور تعصّب ہے۔ ان میں کوئی اس لائق نہ تھا کہ وہ حضور ﷺ کو علمی فیض پہنچا سکے۔ (ص: ۲۰۲-۲۰۳)

کتاب کا آٹھواں باب 'رسول اللہ ﷺ کے غزوتوں اور ان کے محرکات ہے'۔ اسلام کی اشاعت کے سلسلے میں مستشر قین اور بعض دوسرے لوگوں کی طرف سے جو سب سے بڑا الزام عائد کیا جاتا ہے وہ یہ ہے کہ حضور ﷺ نے اسلام کو بہ جبر پھیلایا اور بے وجہ کفار و مشرکین سے جنگ کی جس میں بڑی تعداد میں موت کے گھاث اتارے گئے۔ اس کے نتیجے میں بے انتہا مال و دولت حاصل ہوئی اور ان کی مغلوک الحال زندگی تیش میں بد لگی۔ اس کتاب میں اختصار کے ساتھ مصنف نے تمام غزوتوں کے اسباب و محرکات بیان کیے ہیں اور اسے دفاعی قرار دیا ہے۔ اسی ضمن میں انہوں نے یہ بھی تحریر کیا ہے کہ کفار و مشرکین منصوبہ بناتے اور اس کا اظہار دھمکی اور چھوٹی چھوٹی جھٹپوں (سرایا) کے ذریعے کرتے رہتے تھے کہ ہم مدینے میں مقیم مسلمانوں سے غافل

نہیں، ان کے وجود کو ختم کرنے میں ہمیں زیادہ مزاحمت کرنی نہیں پڑے گی۔ اسی زعم میں وہ سرپیکار ہوئے۔ اس لیے انھیں منہ کی کھانی پڑی۔ چوں کہ مسلمانوں سے مقابلہ آرائی کے لیے کفار مکہ اور مدینہ کے یہود اور بعض منافقوں نے اہل مکہ سے ساز بار کر لیا تھا، باوجود دعے کہ یہ حضور ﷺ سے تحریری معاهدہ کر چکے تھے کہ ہم مسلمانوں کے ساتھ رہیں گے۔ اس لیے جن لوگوں نے کفار کا ساتھ دیا تھا وہ بھی ناکام و نامراد ہوئے۔ مصنف کے بہ قول:

مسلمانوں نے ہمیشہ اس بات کی کوشش کی کہ جنگ کی نوبت نہ آئے، لیکن دشمنان دین کو اپنی طاقت پر غرور تھا، جب کہ مسلمان تعداد میں کم ہونے کے باوجود بلند حوصلہ رکھتے تھے۔ جب حوصلہ اور طاقت کا گلزار ہوتا ہے تو عموماً حوصلہ مند گروہ کو کامیابی ملتی ہے۔ چنانچہ ایسا یہ مسلمانوں کے ساتھ ہوا اور وہ اللہ کی مدد سے ہر جگہ کامیاب و کامران ہوئے۔ اس کے نتیجے میں بعض جنگوں میں بڑی مقدار میں اموال غنیمت حاصل ہوئے۔ ایسا دنیا کے ہر ملک میں ہوتا ہے کہ جب دشمن پر فتح ہوتی ہے تو اس کے نتیجے میں نہ صرف قیدی ہاتھ لگتے ہیں، بلکہ ان کامال و اسباب بھی قبضے میں آ جاتا ہے۔ کیا ایسے موقع پر کوئی فاتح قوم ان اموال سے دست بردار ہو جاتی ہے؟ لیکن نبی ﷺ کی اس کامیابی کو مغرب لوٹ مار سے تعبیر کرتا ہے۔ بہتر ہے کہ وہ الزام لگانے کے بجائے اپنے ذہنی فتح کی اصلاح کرے، تو پھر ان جنگوں سے متعلق کوئی اشکال ہی نہ رہے گا۔ (ص: ۲۲۵)

’الغرائب العلى کا افسانہ‘ کتاب کا نوال باب ہے۔ اس موضوع روایت کی بنیاد پر ولیم میور، ملنگری و اٹ اور لین پول وغیرہ نے حقیقت وحی کے حوالے سے شبہات پیدا کرنے کی کوشش کی ہے۔ مصنف نے اس بے اصل واقعے پر نقد کرتے ہوئے لکھا ہے:

اگر حضور ﷺ سے دیویوں کی الوہیت کے تسلیم کرنے کی لفڑش ہوئی تو اس کی تنسیخ اسی وقت کی جاتی۔ قرآن میں بہت سے ادکام ایسے ہیں جن پر مسلمانوں کے لیے اس پر عمل کرنا لازم اور ضروری ہے۔ مگر جب اللہ نے چاہا اور اس حکم کی افادیت ختم ہو گئی تو اس کی جگہ دوسرا حکم نازل کر دیا۔ کون سی آیت ناسخ ہے اور کون سی منسوخ۔ اس پر مفسرین نے بڑی طویل بحث کی ہے اور ان کا تینیں بھی کیا ہے۔ مگر اس واقعے کے متعلق ایسی کوئی صراحة نہیں ملتی۔ اس سے بھی اندازہ ہوتا ہے یہ من گھڑت قصہ رونما ہی نہیں ہوا۔ حدیث کے مستند مجموعوں میں بھی اس کا تذکرہ نہ آنا واقعہ کے لغو ہونے پر دلالت کرتا ہے۔ جن لوگوں نے اس واقعہ کو صحیح قرار دیا ہے، ان کے الفاظ پر غور کیا جائے تو واقعہ میں حد درج نقص نظر آتا ہے۔ یہ تصادقہ کی اصلیت کو مجرور کرتا اور بے بنیاد بنا دیتا ہے۔ (ص: ۲۳۷)

”تعدد ازدواج کا مسئلہ“، زیر تبصرہ کتاب کا دسوال باب ہے۔ یہ ایک ایسی بحث ہے جس کے بارے میں ہر زمانے میں بحث و تحقیص کا بازار گرم رہا ہے اور خاص طور سے مستشر قیم و معاندین نے اسلام کی آفاقت کو کم کرنے کے لیے بے شکنی باتیں کہیں ہیں۔ حالانکہ نظر انصاف دیکھا جائے تو یہ اسلام سے پہلے بھی رائج تھا اور اب

بھی ہے۔ خود سابق انبیاء کرام ﷺ کی کئی کئی بیویاں تھیں۔ آج بھی تعدد ازدواج پر مسلمانوں کی بہ نسبت دوسرے مذاہب کے لوگ زیادہ عمل کرتے ہیں۔ اسلام کا کارنامہ یہ ہے کہ اس نے ناگزیر حالات اور جائز ضروریات کے پیش نظر اس کی اجازت تو دی مگر سرپرستی نہیں کی ہے۔ رہی یہ بات کہ حضور ﷺ کی زوجیت میں چار سے زیادہ بیویاں تھیں تو اس کا جواب یہ ہے کہ چند دوسری قیود کے ساتھ اللہ نے آپ کو عام حکم سے مستثنی کر دیا تھا اور یہ تمام شادیاں شدید دینی، سیاسی اور معاشرتی مصالح کے پیش نظر ہوئی تھیں۔ بعض دوسرے مستشرقین نے اس کی افادیت کو تسلیم کیا ہے اور لکھا ہے کہ اسلام میں تعدد ازدواج کی اجازت کے باوجود مسلمان اس پر کم ہی عمل کرتے ہیں۔ جب کہ ہندوؤں میں مذہبی طور پر اس کی ممانعت کے باوجود اس کا رواج اور رجحان زیادہ پایا جاتا ہے۔ (ص: ۲۵۵) لاکمیشن آف اندیا کے حوالے سے ایک بڑی اہم بات یہ کہی گئی ہے کہ اس نے بھی اسلام کے تعدد ازدواج کی افادیت کو تسلیم کیا ہے۔ جب کہ اس روپورٹ میں ہندو قانون نکاح پر کثری نکتہ چینی کی گئی ہے۔ حاصل بحث کے طور پر مصنف نے لکھا ہے:

ان تفصیلات کی روشنی میں یہ کہا جا سکتا ہے کہ کثرت ازدواج کے حوالے سے محمد ﷺ پر جو اعتراضات کیے جاتے ہیں وہ سابقہ انبیا پر بھی وارد ہوتے ہیں۔ نبی ﷺ نے دینی مصالح کی بنابر کئی شادیاں کی تھیں مگر اس سے قبل جو چار بیویاں آپ کے حرم میں تھیں وہ ایک رسم تھی جو صدیوں سے چلی آرہی تھی اور جسے لوگ معیوب نہیں سمجھتے تھے۔ چوں کہ اس وقت تک ممانعت کثرت ازدواج کا کوئی حکم بھی نازل نہیں ہوا تھا، اس لیے ایسا کرنے میں کوئی حرج بھی نہ تھا۔ چوں کہ حضور ﷺ اللہ کے حکم کے تابع تھے، وہ اپنی طرف سے اپنے مفاد میں یا امت کے حق میں کوئی حکم نافذ کرنے یا بنا نے کے مجاز نہ تھے۔ اس لیے سابقہ رواج پر عمل کرتے رہے، لیکن جب اس سلسلے میں واضح حکم نازل ہو گیا تو اس کے مطابق عمل کیا گیا۔ (ص: ۲۵۸)

کتاب کا آخری باب 'نکاح زینب کی حقیقت' ہے۔ اس کے ذریعے اس الزام و اتهام کی تردید کی گئی ہے کہ زید بن حارثہ عرب معاشرے کے رسم و رواج کے مطابق نبی ﷺ کے منہ بولے میٹتے تھے۔ بعد میں اس رسم کی اسلام نے بیخ کئی کر دی تو ان کی حیثیت نبی ﷺ کے خادم اور غلام سے زیادہ کی نہ رہی۔ چوں کہ وہ نبی ﷺ کی نظر میں محبوب تھے، لیکن بہ حیثیت غلام، سماج میں ان کی کوئی اہمیت نہیں تھی۔ اس لیے محمد ﷺ نے غلاموں کے مقام و رتبے کو بلند کرنے اور انہیں عزت بخشنے کے لیے قریش کی ایک معزز خوب صورت خاتون سے ان کی شادی کروادی۔ بعض وجوہ سے دونوں کا نباہ نہ ہو سکا اور طلاق و تفریق ہو گئی۔ حضرت زینب بنت علی کے مستقبل کی فکر کر کے ازراہم دردی نبی ﷺ نے انھیں شادی کا پیغام دیا جو انھوں نے بہ خوشی قبول کر لیا۔ یہ فیصلہ بھی ان کا اپنا نہیں تھا، بلکہ وحی کے ذریعے انھیں اس کے لیے آمادہ کیا گیا تھا۔ اس وقت لوگوں کو اس نکاح کے سلسلے میں زیادہ

سے زیادہ جو اشکال ہو سکتا تھا، وہ بھی کہ نبی ﷺ نے اپنے منہ بولے بیٹھے کی مطلقة سے شادی کر لی۔ اس کا جواب بھی اللہ نے یہ دیا کہ منہ بولے بیٹھے کی کوئی حیثیت نہیں ہے۔ (القرآن ۳۳:۵) مگر بعد میں مستشر قین نے اس پر خوب واویلا کیا ہے۔ مصنف نے مثالوں کے ذریعے مستشر قین کے اتهامات کی بیان کی ہے اور معقول موقف کو واضح کیا ہے اور لکھا ہے کہ اس طرح کی باتیں محض عداوت اور تعصباً پر مبنی ہیں۔

مجموعی طور یہ کتاب اپنے موضوع کے اعتبار سے بڑی وقیع اور خصوصیات کی حامل ہے۔ مصنف نے طوالت سے بچتے ہوئے بچے تلے الفاظ استعمال کیے ہیں اور اپنے مدعا کو بڑی خوش اسلوبی سے واضح کیا ہے۔ قرآن و حدیث کے علاوہ عربی، اردو اور انگریزی زبانوں میں لکھی گئی تاریخ و سیر اور اسلامیات کی مستند کتابوں سے حوالے دیے گئے ہیں۔ کوئی بات حوالے کے بغیر نہیں لکھی گئی ہے۔ اس سے مصنف کی موضوع سے گہری واقفیت اور وسعت فکر کا اندازہ ہوتا ہے۔ تاہم یہ کہنا بھی جاہے کہ کتاب کے بعض مباحث میں ابہام پایا جاتا ہے۔ مرکزی مکتبہ اسلامی کی طرف سے جس نے بھی کتاب کی ادارت کی ہے اس نے غیر ذمے داری اور بے احتیاطی سے کام لیا ہے۔ یہ بات اس لیے کہی جا رہی ہے کہ کتاب کے تمام مباحث ملک و بیرون ملک کے موخر رسائل و جرائد میں شائع ہو چکے ہیں اور بعض توکئی کئی رسائل میں شائع ہوئے ہیں۔ ان میں سے بیش تر رسائل و جرائد میرے پیش نظر ہیں۔ الغرائب العلی کا افسانہ ایک تفصیلی مضمون ہے جسے ماہ نامہ معارف قاسم نبی دہلی نے شائع کیا تھا۔ کتاب میں کثری بیونت کر کے شامل کرنے سے خلط مجھت ہو گیا ہے اور بات پوری طرح واضح نہیں ہوتی۔ اسی طرح مضمون ”نکاح زینب کی حقیقت“ ماہ نامہ ترجمان دارالعلوم، نبی دہلی (جنوری۔ مارچ: ۲۰۱۱) میں شائع ہوا تھا۔ اس میں بھی مصنف نے اپنے موقف کو تفصیل سے سپرد قلم کیا ہے، جب کہ کتاب میں بہت سے مباحث اور ذیلی عنادیں کو حذف کر دیا گیا ہے۔ مجزرات کے ضمن میں صفحہ ۱۳۸-۱۳۶ پر شق صدر یا شرح صدر کی بحث کی گئی ہے۔ اپنے دعوے کے ثبوت اور استحکام کے لیے مصنف نے الگ الگ تین آیات پیش کی ہیں اور لکھا ہے کہ اول الذکر اور آخر الذکر آیات کا تعلق برہ راست نبی ﷺ سے ہے، جب کہ درمیانی آیت کا تعلق حضرت موسیٰ علیہ السلام سے ہے۔ ادارت کے دوران میں درمیانی آیت کو حذف کر دیا گیا ہے، مگر مصنف کے الفاظ کو جوں کا توں چھوڑ دیا گیا ہے۔ (ص: ۱۳۸-۱۳۹)

اس طرح کی چھوٹی مولیٰ خامیوں کے باوجود یہ کتاب مصنف کی ایک بڑی دینی و علمی خدمت اور ادبیات سیرت میں ایک اہم اور نئے باب کا اضافہ ہے۔ اس کے لیے مصنف اور ناشر قبل مبارک باد ہیں۔ ہم امید کرتے

بیں کہ عوام و خواص میں یہ کتاب پسندیدگی اور قدر کی نگاہ سے دیکھی جائے گی۔ اللہ تعالیٰ اس کی برکت سے مصنف کے درجات کو بلند فرمائے۔ (آمین)

آخر میں مرکزی مکتبہ اسلامی کے ذمے داران اور خود مصنف سے یہ توقع کی جاتی ہے کہ بالخصوص انگریزی اور ہندی زبانوں میں اس کتاب کی اشاعت کا اہتمام کریں گے، تاکہ سیرت نبوی پر کیے گئے متعصباً اعترافات کی حقیقت غیر مسلم اور جدید ذہن کے سامنے آشکار ہو سکے۔

